



बिहार गजट

असाधारण अंक

बिहार सरकार द्वारा प्रकाशित

16 आश्विन 1940 (श0)
(सं0 पटना 908) पटना, सोमवार, 8 अक्तूबर 2018

सं० को0प्र0/विविध-02/2018-7459
वित्त विभाग

संकल्प
8 अक्तूबर 2018

विषय:- राज्य सरकार के वित्त विभाग के अंतर्गत स्थापित बिहार राज्य शिक्षा वित्त निगम लिमिटेड के राज्य स्तरीय कार्यालय में पदों के सृजन के संबंध में ।

बिहार स्टूडेंट क्रेडिट कार्ड योजना को सफल बनाने एवं विद्यार्थियों को ससमय ऋण की सुविधा उपलब्ध कराने हेतु बैंकों के स्थान पर बिहार राज्य शिक्षा वित्त निगम लिमिटेड का गठन किया गया है । उक्त निगम को कंपनी अधिनियम 2013(18 of 2013) के अधीन सरकारी कंपनी के रूप में निबंधित किया गया है ।

2. बिहार राज्य शिक्षा वित्त निगम लिमिटेड, पटना को सुचारु रूप से कार्य संचालन एवं कार्यालय प्रबंधन हेतु निम्नांकित पदों का सृजन किया गया है :-

क्र०	पद का नाम	कुल पदों की संख्या	मासिक पारिश्रमिक ₹	स्रोत
1	2	3	4	4
1	मुख्य कार्यपालक पदाधिकारी-सह-प्रबंध निदेशक के आप्त सचिव	01	53,000	राज्य सरकार से प्रतिनियुक्ति पर या संविदा पर सेवानिवृत्त प्रधान आप्त सचिव/आप्त सचिव
2	कार्यालय परिचारी	04	16,118	राज्य सरकार से प्रतिनियुक्ति पर या सेवाप्रदाता के माध्यम से आउटसोर्सड

3. उपरोक्त कंडिका-2 के क्रम संख्या 1 एवं 2 में अंकित पदों पर प्रतिनियुक्ति राज्य सरकार के द्वारा अथवा संविदा/आउटसोर्सिंग के माध्यम से निगम द्वारा की जाएगी।

4. संविदा के आधार पर नियोजन सामान्य प्रशासन विभाग, बिहार, पटना द्वारा समय-समय पर निर्गत अनुदेश में निर्धारित मापदंड के आधार पर की जायेगी।

5. राज्य सरकार से प्रतिनियुक्ति पर कार्यरत कर्मियों को पैतृक विभाग से प्राप्त वेतन, भत्तों एवं अन्य लाभ सहित निगम में अनुमान्य प्रतिनियुक्ति भत्ता मिलेगा, जो राज्य सरकार से अन्यून होगा।

6. उपर्युक्त सभी पद प्रतिनियुक्ति/संविदा पर सृजित होंगे तथा राज्य सरकार के स्थायी स्थापना के भाग नहीं होंगे। इन पदों पर नियुक्त होने वाले कर्मी सरकारी सेवक नहीं माने जायेंगे तथा उनके सरकारी सेवा में नियमितीकरण का दावा स्वीकार नहीं होगा।

7. प्रस्तावित व्यय का वहन राज्य सरकार द्वारा प्रदत्त अनुदान एवं अन्य स्रोत से प्राप्त आय से की जायेगी। इसके लिए राशि का विकलन मांग सं0-12 के अन्तर्गत बजट शीर्ष 2202031900101 से की जाएगी।

8. प्रस्ताव में मंत्रिपरिषद् की स्वीकृति प्राप्त है।

आदेश:- आदेश दिया जाता है कि इस संकल्प को बिहार राजपत्र के अंक में सर्वसाधारण की जानकारी हेतु प्रकाशित किया जाय।

बिहार-राज्यपाल के आदेश से,
राहुल सिंह,
सचिव (व्यय)।

अधीक्षक, सचिवालय मुद्रणालय,

बिहार, पटना द्वारा प्रकाशित एवं मुद्रित।

बिहार गजट (असाधारण) 908-571+10-डी0टी0पी0।

Website: <http://egazette.bih.nic.in>